

डीसीएम श्रीराम लिमिटेड, शुगर ने आयोजित किया कृषि यंत्र मेला 2019

लखनऊ। डीसीएम श्रीराम शुगर ने रविवार 13 अक्टूबर 2019 के हरदोई जिले स्थित लोनी में कृषि यंत्र मेला 2019 का आयोजन किया। मेले का उद्घाटन माननीय गन्ना आयुक्त एवं प्रधान सचिव चीनी उद्योग, गन्ना विकास एवं एक्साइज (यूपी), श्री संजस आर भूसरेडु द्वारा किया गया, जिन्होंने मुख्य अतिथि के रूप में मेले की अध्यक्षता की। मेले में मौजूद अन्य दिग्गजों में शामिल थे- श्री वाय. एस. मलिक-अपर गन्ना आयुक्त, श्री सतेन्द्र सिंह- उप गन्ना आयुक्त, मिस साना अफरीन- जिला गन्ना अधिकारी तथा श्री रवि शंकर- जिला एक्साइज अधिकारी। मेले में कृषि यंत्रों एवं संबद्ध उपकरणों के 50 से अधिक विक्रेताओं ने हिस्सा लिया। मेले के लिए बहुत अच्छी प्रतिक्रिया मिली, हरदोई एवं आस-पास के जिलों से हजारों किसान इस दिवसीय मेले में हिस्सा लेने के लिए पहुंचे। इस अवसर पर श्री रोषन लाल तामक, एक्जिक्यूटिव डायरेक्टर एवं सीईओ- गन्ना कारोबार, डीसीएम श्रीराम लिमिटेड ने कहा, 'किसानों और कृषि उद्यमियों में जागरूकता बढ़ाना, उन्हें कृषि के आधुनिक उपकरणों और प्रथाओं, नई तकनीकों के बारे में जानकारी देना इस मेले का उद्देश्य था, जिससे हमारे किसानों की आय और उत्पादकता बढ़ने में मदद मिले और हमारी मिलों के लिए क्रश की मात्रा को बढ़ाया जा सके।